



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

जयपुर जिला वृत्त में विद्युत चौपाल का आयोजन 4 सितम्बर को  
समस्याओं का होगा मौके पर ही समाधान

जयपुर, 3 सितम्बर। ग्रामीण क्षेत्र में विद्युत उपभोक्ताओं की बिजली से सम्बन्धित समस्याओं के मौके पर ही त्वरित समाधान के लिए जयपुर विद्युत वितरण निगम के जयपुर जिला वृत्त में 33/11 केवी. के 25 ग्रिड सब-स्टेशनों पर मंगलवार 4 सितम्बर, 2012 को विद्युत चौपाल आयोजित होगी।

जयपुर जिला वृत्त के अधीक्षण अभियन्ता श्री एस0 पी0 शर्मा ने बताया कि मंगलवार 4 सितम्बर, 2012 को आयोजित होने वाली विद्युत चौपाल में बिजली उपभोक्ताओं की बिजली कनेक्शन, शिपिटंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा। जिन समस्याओं का समाधान मौके पर संभव नहीं होगा, उनका दिए गए निर्धारित समय में समाधान किया जाएगा।

उन्होंने बताया कि मंगलवार 4 सितम्बर, 2012 को 33/11 केवी0 उप-केन्द्र अचरोल, चोंप, आंधी, बांसखो, हाथोज, हीरावाला, गोनेर, लदाना, गोड का बास, बेगस, रीको-प्रथम, मण्डा भिण्डा, जाटावाली, सिंगोदकला, दौलतपुरा, धौली, सिनोदिया, बधालरोही, घाटोलाई, सेवा, बोराज, खोरालाडखानी, आंतेला, दांतील एवं गोरधनपुरा उप-केन्द्रों पर विद्युत चौपाल का आयोजन होगा।

श्री शर्मा ने बताया कि उपभोक्ताओं को शिकायत दर्ज करवाने के लिए वृत्त कार्यालय में टोल-फ्री टेलीफोन की सुविधा भी प्रदान की गई है, जिसका नम्बर 2200505 है। वृत्त के विद्युत उपभोक्ताओं से अपील है कि मंगलवार को आयोजित होने वाली विद्युत चौपाल में आएँ और मौके पर ही बिजली से सम्बन्धित समस्याओं का समाधान पाएँ।